

पुढारी

शनिवार, २ मार्च २०२४

‘विवेकानंद’मध्ये भितीपत्रक प्रदर्शन

कोल्हापूर : पुढारी वृत्तसेवा

विवेकानंद कॉलेजमध्ये प्राणीशास्त्र विभागामार्फत इम्युनोलॉजीकल टेक्नीक्स या विषयावर राष्ट्रीय विज्ञान दिनानिमित्त भितीपत्रक प्रदर्शन आयोजित करण्यात आले होते. अध्यक्षस्थानी प्राचार्य डॉ. आर. आर. कुंभार होते. डॉ. एस. एस. कुंभार व एस. एच. नदाफ यांनी भितीपत्रकांचे परीक्षण केले. विद्यार्थ्यांनी विज्ञान विषयक वेगवेगळी आकर्षक आणि माहितीपूरक अशी माहितीपत्रके बनविली होती. प्रदर्शनातून विद्यार्थ्यांमध्ये विविध रोगनिदान तंत्राबद्दल जागरूकता निर्माण झाली. कार्यक्रमासाठी विभागप्रमुख डॉ. जी. के. सोनटक्के यांचे मार्गदर्शन लाभले.

पुण्य नगरी

■ शनिवार, २ मार्च २०२४

प्रा. संदीप पाटील यांना पुरस्कार

कोल्हापूर : जिल्हा निवडणूक अधिकारी यांच्यातर्फे राज्याचे अप्पर मुख्य सचिव व मुख्य निवडणूक अधिकारी श्रीकांत देशपांडे यांच्या हस्ते राष्ट्रीय सेवा योजनेचे कार्यक्रम अधिकारी, जिल्हा नोडल अधिकारी प्रा. संदीप पाटील यांना उत्कृष्ट संपर्क अधिकारी पुरस्कार देऊन सन्मानित करण्यात आले. २०२३ मध्ये निवडणूक साक्षरता मंडळांतर्गत विद्यार्थ्यांमध्ये मताधिकार, लोकशाही यासंबंधी केलेली जनजागृती, त्यासाठी राबविलेले नाविन्यपूर्ण उपक्रम, नवमतदार नोंदणी इत्यादी कार्याबद्दल हा पुरस्कार देण्यात आला. विवेकानंद कॉलेजचे प्राचार्य डॉ. आर. आर. कुंभार यांच्या मार्गदर्शनाखाली संदीप पाटील यांनी निवडणूक साक्षरतेसंदर्भात विविध उपक्रम राबवले आहेत. जिल्हाधिकारी कार्यालयामार्फत हा कार्यक्रम शिवाजी विद्यापीठात झाला. यावेळी अतिरिक्त जिल्हाधिकारी संजय शिंदे, पन्हाळा प्रांत अधिकारी समिर शिंगटे, उपजिल्हाधिकारी समाधान शेंडगे, शिवाजी विद्यापीठाचे प्र.कुलगुरु डॉ. पी. एस. पाटील, विवेकानंद कॉलेजचे प्राचार्य डॉ. आर. आर. कुंभार आदी उपस्थित होते. पुरस्कार मिळाल्याबद्दल श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्था सेक्रेटरी प्राचार्या शुभांगी गावडे, संस्थेचे सीईओ कौस्तुभ गावडे, आयक्यूएसी समन्वयक डॉ. श्रुती जोशी, आर. बी. जोग आदींनी प्रशासकीय कर्मचारी यांनी संदीप पाटील यांचे अभिनंदन केले.

: छात्र विद्यार्थी